

---

Shri Artatrana Parayana Stotram

श्री अर्तत्राणपरायणस्तोत्रम्

Document Information



---

Text title : Shri Artatrana Parayana Stotram 03 06

File name : ArtatrANaparAyaNastotram.itx

Category : vishhnu, stotra

Location : doc\_vishhnu

Proofread by : Rajesh Thyagarajan

Description/comments : From stotrArNavaH 03-06

Latest update : November 13, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 13, 2022

*sanskritdocuments.org*

---



## ಶ್ರೀ ಆರ್ತತ್ರಾಣಪರಾಯಣಸ್ತೋತ್ರಂ



ವಾತ್ಸಲ್ಯಾದಭಯಪ್ರದಾನಸಮಯಾದಾರ್ತಾರ್ಥ ನಿರ್ವಾಪಣಾ-  
ದೌದಾರ್ಯಾದಘಶೋಷಣಾದಗಣಿತಶ್ರೇಯಃಪದಪ್ರಾಪಣಾತ್ .  
ಸೇವ್ಯಃ ಶ್ರೀಪತಿರೀಕ ಏವ ಜಗತಾಂ ಸಂತ್ಯಕ್ತ ಷಟ್ ಸಾಕ್ಷಿಣಃ  
ಪ್ರಹ್ಲಾದಶ್ಚ ವಿಭೀಷಣಶ್ಚ ಕರಿರಾಟ್ ಪಾಂಚಾಲ್ಯಹಲ್ಯಾ ಧ್ರುವಃ .. 1..  
ಪ್ರಹ್ಲಾದ ಪ್ರಭುರಸ್ತಿ ಚೇತ್ತವ ಹರಿಃ ಸರ್ವತ್ರ ಮೇ ದರ್ಶಯ  
ಸ್ತಂಭೇ ಚೇತ್ಯವದದ್ಧಿರಣ್ಯಕಶಿಪುಸ್ತತ್ರಾವಿರಾಸೀದ್ಧರಿಃ .  
ವಕ್ಷಸ್ತಸ್ಯ ವಿದಾರಯನ್ನಿಜನಖೈರ್ವಾತ್ಸಲ್ಯಮಾವೇದಯನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 2..  
ಶ್ರೀರಾಮೋಽತ್ರ ವಿಭೀಷಣೋಽಯಮನಘೋ ರಕ್ಷೋಭಯಾದಾಗತಃ  
ಸುಗ್ರೀವಾನಯ ಪಾಲಯಾಮಿ ಕೃಪಯಾ ಪೌಲಸ್ತ್ಯಮಪ್ಯಾಗತಂ .  
ಇತ್ಯುಕ್ತ್ವಾ ಭಯಮಸ್ಯ ಸರ್ವವಿದಿತೋ ಯೋ ರಾಘವೋ ದತ್ತವಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 3..  
ನಕ್ರಗ್ರಸ್ತಪದಂ ಸಮುದ್ಧೃತಕರಂ ಬ್ರಹ್ಮೇಶದೇವೇಶ್ವರಾಃ  
ಪಾಂತ್ರಿತ್ಯಾರ್ತರವಂ ನಿಶಮ್ಯ ಕರಿಣಂ ದೇವೇಷ್ಟಶಕ್ತೇಷ್ಟಪಿ .  
ಮಾ ಭೈಷೀರಿತಿ ಯೋ ರರಕ್ಷ ಮಕರಾಚ್ಚಕ್ರೇಣ ತಂ ಸಹರನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 4..  
ಹಾ ಕೃಷ್ಣಾಚ್ಯುತ ಹಾ ಕೃಪಾಜಲನಿಧೇ ಹಾ ಪಾಂಡವಾನಾಂ ಸಖೇ  
ಕ್ವಾಸಿ ಕ್ವಾಸಿ ಸುಯೋಧನಾದ್ಯಪಹೃತಾಂ ಹಾ ರಕ್ಷ ಮಾಂ ದ್ರೌಪದೀಂ .  
(ಸುಯೋಧನಾದವಗತಾಂ)  
ಇತ್ಯುಕ್ತೇಕ್ಷಯವಸ್ತುಸಂವೃತತನುಂ ಯೋಽರಕ್ಷದರ್ಧಕ್ಷಣಾ- (ವಸ್ತುರಕ್ಷಿತತನುಂ  
ಯೋಽರಕ್ಷದಾಪದ್ಧಣಾದ್-)  
ದಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 5..  
ಯತ್ಪಾದಾಬ್ಜನಖೋದಕಂ ತ್ರಿಜಗತಾಂ ಪಾಪೌಘವಿಚ್ಛೇದನಂ  
ಯನ್ನಾಮಾಮೃತಪೂರಮಸ್ತು ಪಿಬತಾಂ ಸಂಸಾರಸಂತಾರಕಂ .  
ಪಾಷಾಣೋಽಪಿ ಯದಂಘ್ರಿತೋ ಮುನಿವ ಧೂ ರೂಪಂ ಪರಂ ಪ್ರಾಪ್ತವಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 6..

ಪಿತ್ರಾ ಭ್ರಾತರಮುತ್ತಮಾಸನಗತಂ ಭಕ್ತೋತ್ತಮಃ ಸ ಧ್ರುವೋ  
 ದೃಷ್ಟ್ವಾ ತತ್ಸಮಮಾರುರುಕ್ಷುರುದಿತೋ ಮಾತ್ರಾವಮಾನಂ ಗತಃ .  
 ಯಂ ಗತ್ವಾ ಶರಣಂ ಜಗಾಮ ತಪಸಾ ಹೇಮಾದ್ರಿಸಿಂಹಾಸನಂ  
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 7..  
 ಯೋಽರಕ್ಷದ್ವಸನಾದಿಭಿರ್ವಿರಹಿತಂ ವಿಪ್ರಂ ಕುಚೇಲಾಭಿಧಂ  
 ದೀನಂ ದೀನಚಕೋರಪಾಲನವಿಧುಃ ಶ್ರೀಶಂಖಚಕ್ರೋಜ್ಜ್ವಲಃ .  
 ಯಜ್ಜೀರ್ಣಾಂಬರಮುಷ್ಟಿಮೇಯಪೃಥುಕಾನಾದಾಯ ಭುಕ್ತ್ವಾ ಕ್ಷಣಾತ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 8..  
 ಯಂ ಕಲ್ಯಾಣಗುಣಾಭಿರಾಮಮಮಲಂ ಶಾಸ್ತ್ರಾಣಿ ಸಂಚಕ್ಷತೇ .  
 ಯಸ್ಮಿನ್ ಯೋಗಯುತೇ ಪ್ರತಿಷ್ಠಿತಮಿದಂ ವಿಶ್ವಂ ವದಂತ್ಯಾಗಮಾಃ .  
 ಯೋ ಯೋಗೀಂದ್ರಮನಃಸರೋರುಹತಮಃಪ್ರದ್ವಂಸನೇ ಭಾನುಮಾನ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 2..  
 ಯೋಽತ್ರಾಸೀದರವಿಂದಗರ್ಭಜನುಷಂ ಬ್ರಹ್ಮಾಣಮಾರ್ತಿಂ ಗತಂ  
 ಭೀತಂ ಕೈಟಭರಾಕ್ಷಸೇನ ಮಧುನಾ ಕಲ್ಪಾಂತಕಾಲೇ ಮಹಾನ್ .  
 ಹತ್ವಾ ತೌ ಮಧುಕೈಟಭೌ ರಣಮುಖೇ ಭಕ್ತಾರ್ತಿಸಂಶೋಷಣಾತ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 10..  
 ಯನ್ನಾಮಸ್ಮರಣಾದಘೌಘರಹಿತೋ ವಿಪ್ರಃ ಪುರಾಜಾಮಿಲಃ  
 ಪ್ರಾಯಾನ್ಮುಕ್ತಿಮಶೇಷತೋ ವಿರಹಿತಃ ಸಂಸಾರದಾವಾನಲಾತ್ .  
 ಸೋಽಯಂ ಭಾಗವತೋತ್ತಮಾವನ ಇತಿ ಪ್ರಾಪ್ತಪ್ರತಿಷ್ಠೋಽಚಿರಾತ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 11..  
 ಕಾವೇರೀಹೃದಯಾಭಿರಾಮಪುಲಿನೇ ಪುಣ್ಯೇ ಜಗನ್ಮಂಡಲೇ  
 ಚಂದ್ರಾರ್ಕಖ್ಯಸರಿತ್ತಟೀಪರಿಸರೇ ಧಾತ್ರಾ ಸಮಾರಾಧಿತೇ .  
 ಶ್ರೀರಂಗೇ ಭುಜಗೇಂದ್ರಭೋಗಶಯನೇ ಶೇತೇ ಸದಾ ಯಃ ಪುಮಾನ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 12..  
 ವಕ್ತ್ರೇಂದುದ್ಯುತಿಮಂಡಿತಾಬ್ಜನಯನೋ ಗಂಡೋಲ್ಲಸತ್ಕುಂಡಲಃ  
 ಶ್ರೀವತ್ಸೋರುಮಣಿಶ್ರಿಯಾಪ್ತಹೃದಯಃ ಸ್ವರ್ಣಾಂಬರೋ ಯೋ ಭುಜೈಃ .  
 ಶಂಖಂ ಚಕ್ರಗದಾಭಯಾನಿ ಬಿಭೃತೇ ಪದ್ಮಾಂಘ್ರಿರತ್ಯುನ್ನತೋ  
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 13..  
 ಕರ್ಮಬ್ರಹ್ಮನಿದಾನವೇದನಿಕರಂ ಹೃತ್ವಾ ಮಹೀಮಂಡಲಂ  
 ತ್ಯಕ್ತ್ವಾ ನಿರ್ಮಿತಮಂದಿರೋಽಭವದಥೋ ಮಧ್ಯೇಮಹಾಸಾಗರಂ .  
 ಹಂತುಂ ಸೋಮಕನಾನಕಂ ತಮಸುರಂ ಮತ್ಸ್ಯಸ್ವರೂಪಂ ದಧಾ-

ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 14..

ಕೃತ್ವಾ ಮಂದರನಾಮಕಂ ಗಿರಿವರಂ ಮಂಥಾನದಂಡಂ ಪುರಾ  
ಕ್ಷೀರಾಬ್ಧೌ ಮಥನಂ ಚಿತೇನುರಧಿಕಂ ಸರ್ವೇಽಪಿ ದೇವಾಸುರಾಃ .

ಮಜ್ಜಂತಂ ನಗಮುದ್ಧಿಧೀರ್ಷುರಭವದ್ಯಃ ಕಚ್ಚಪಾಕಾರವಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 15..

ಭೂಲೋಕಂ ಪ್ರಲಯೇ ಮಹಾರ್ಣವಜಲೇ ತಾಂತಂ ನಿತಾಂತಂ ಚಿರಂ  
ಬ್ರಹ್ಮಾದ್ಯೈರಖಿಲೈರಶಕ್ಯಮಮರೈರ್ಧರ್ತುಂ ಮಹೋಪದ್ರವೇ .

ವಾರಾಹೀ ತನುರತ್ರ ಧರ್ತುಮನಸಾ ಯೇನಾಸ್ಥಿತಾ ಲೀಲಯಾ  
ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 16..

missing in the manuscript .. 17..

ಸ್ವಾರಾಜ್ಯೇ ಬಲಿಚಕ್ರವರ್ತ್ಯಪಹೃತೇ ದಾರಿದ್ರ್ಯಸಂಪೀಡಿತೈ  
ರಿಂದ್ರಾದ್ಯೈರಮರೈರಶೇಷಮುನಿಭಿಃ ಸಂಸ್ತುತ್ಯ ಸಂಪ್ರಾರ್ಥಿತಃ .

ತಾನೇತಾನ್ ಸಫಲಾನ್ ವಿಧಾತುಮಖಿಲಾನ್ ಯೋ ವಾಮನಾಕಾರವಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 18..

ಕರ್ಮಬ್ರಹ್ಮವಿಚಾರದಕ್ಷಮನಸೋ ಧರ್ಮಾರ್ಥಕಾಮೇಷು ಚ .  
ಪ್ರೋತ್ಸಾಹಂ ನಿತರಾಮಸಕ್ತಮನಸಃ ಕುರ್ವಂತಿ ಯೇ ಬ್ರಾಹ್ಮಣಾಃ .

ಇತ್ವಾ ಕ್ಷತ್ರಮಪಾಲಯದ್ ದ್ವಿಜವರಾನ್ ಯೋ ಭಾರ್ಗವಾಕಾರವಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 19..

ಇಂದ್ರಾದೀನಮರಾಂಸ್ತಥಾ ಮುನಿವರಾನ್ ಯೋ ರಾವಣೋ ಬಾಧತೇ  
ಭಾಗಾನ್ ಹಂತಿ ತಥೈವ ಯೋ ದಿವಿಷದಾಮಾಗ್ನೇಯಾಗಾದಿಷು .

ಚಿತ್ವಾ ತಂ ಸಕಲಾಂಶ್ಚ ರಕ್ಷಿತುಮನಾ ಯೋ ರಾಮರೂಪಂ ದಧಾ-  
ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 20..

ಗೋಪಾಲಾನತಿಪಾಮರಾನವಿದುಷೋ ಮಾಯಾವೃತಾನ್ ರಕ್ಷಿತುಂ  
ಯಃ ಪ್ರಾಪಾನಕದುಂದುಭೇಶ್ಚ ಸದನೇ ಶ್ರೀಕೃಷ್ಣರೂಪಂ ಹರಿಃ .

ತಜ್ಜೈಷ್ಠೋ ಬಲರಾಮ ಇತ್ಯಜನಿ ಯೋ ಹ್ಯನ್ವರ್ಧನಾಮಾ ಮಹಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 21..

ಇಂದ್ರಾದೀನಮರಾಂಸ್ತಥಾ ಮುನಿವರಾನ್ ಸಂಪೀಡಿತಾನ್ ರಾಕ್ಷಸೈ-  
ಸ್ತ್ರಾತುಂ ಮಂತ್ರಗುರೂಪದೇಶವಿಧಿನಾ ಭೂತಾನಿ ಸಮೋಹಯನ್ .

ನಿತ್ಯಂ ಧರ್ಮಪರಾಯಣಃ ಸ್ವಯಮಪಿ ಶ್ರೀಬೌದ್ಧರೂಪಂ ದಧಾ-  
ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 22..

ವರ್ಣಾಚಾರವಿವರ್ಜಿತೇ ಕಲಿಯುಗೇ ದುಷ್ಟಸ್ವಭಾವೈರ್ಜನೈ-

ಗರ್ವೇಣೋದ್ಧತಮಾನಸೈರ್ಮುನಿಗಣಾನ್ ಸಂಪೀಡ್ಯಮಾನಾಂಸ್ತಥಾ .  
 ತ್ರಾತುಂ ಕಲ್ಯಾಣವತಾರಮಾಪ ಭಗವಾನ್ ಯಃ ಸರ್ವಸಾಕ್ಷೀ ಪುಮಾನ್  
 ಆರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 23..  
 ಶೈಲಾರಾತಿನಿಯುಕ್ತಭೀಷಣಮಹಾಕಾದಂಬಿನೀಮಂಡಲೇ  
 ರುದ್ಧಾ ಖಂ ವಿದಿಶೋ ದಿಶೋಽಶನಿಶಿಲಾಸಾರಾನ್ ಭೃಶಂ ವರ್ಷತಿ .  
 ಯೋಽರಕ್ಷದ್ವಜಗೋಕುಲಂ ಕರತಲೇನೋದ್ಧೃತ್ಯ ಗೋವರ್ಧನಂ  
 ಹ್ಯಾತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 24..  
 ಕಾರಾವೇಶ್ಮನಿ ಭೀಮವಿಕ್ರಮಜರಾಸಂಧೇನ ಬಂದೀಕೃತಾನ್  
 ಭೂಪಾಲಾನಖಿಲಾನನನ್ಯಗತಿಕಾನ್ ವಿಜ್ಞಪಿತಸ್ವವ್ಯಥಾನ್ .  
 ಬಂಧಾನೋಚಯಿತುಂ ಪ್ರಭಂಜನಭುವಾ ಯೋಽಜೀಘನತ್ತಂ ಸಮಿ-  
 ತ್ಯಾರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 25..  
 ಕ್ಷುತ್ರೃಷ್ಣಾರ್ತಸಹಸ್ರಯೋಗಿಸಹಿತಂ ದುರ್ವಾಸಸಂ ಕ್ರೋಧಿನಂ  
 ದ್ರೌಪದ್ಯಾ ವಿಘ್ನಾಣುಮಭ್ಯವಹರನ್ ಶಾಕಂ ಸ್ವಹಸ್ತಾರ್ಪಿತಂ .  
 ತೃಪ್ತ್ಯಾರ್ತರ್ಪಯದಾತ್ಮನೋಽಸ್ಯ ಜಗತ್ಸೃಷ್ಟಿಂ ಸಮಾವೇದಯನ್  
 ಆರ್ತತ್ರಾಣಪರಾಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 26..  
 ಸೀತಾಯಾ ಅಪಚಾರಿಣಂ ಹರಿಹರಬ್ರಹ್ಮಾದಿಭಿರ್ದುರ್ಗ್ರಹಂ  
 ಬಾಣೇನಾಭಿಕತಂ ನಿಜೇನ ಪುನರಪ್ಯಾಯಾತಮಂಘ್ರಿದ್ವಯಂ .  
 ಕಾಕಾಕಾರನಿಶಾಚರಂ ಕರುಣಯಾರಕ್ಷದ್ವಿಪನ್ನಂ ಭಯಾ-  
 ದಾರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 27..  
 ವಾಲಿಪ್ರಾಪ್ತಕಲತ್ರಾಜ್ಯವಿಭವಂ ದೀನಂ ಕುಶಂ ನಿರ್ದಶಂ  
 ಸುಗ್ರೀವಂ ಸ್ವಪದಗ್ರಹೈಕಶರಣಂ ಕೃತ್ವಾ ಕಟಾಕ್ಷಾಸ್ವದಂ .  
 ತದ್ಗುಃಖಾನ್ಯಹಿತೇ ಸರೋಷಮಕರೋದ್ಯಃ ಸ್ವಪ್ರತಿಜ್ಞಾಬಲಾತ್  
 ಆರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 28..  
 ಶೂದ್ರೇ ಘೋರತಪಸ್ಸಮಾಚರತಿ ತದ್ಗೋಷೇಣ ಮೃತ್ಯುಂ ಗತೇ  
 ಕಸ್ಮಿಂಶ್ಚಿತ್ ಪೃಥುಕೇ ತದೀಯಜನನೀಪಿತ್ರೋರ್ಮಹಾದುಃಖಯೋಃ .  
 ಹತ್ವಾ ಶೂ ದ್ರಶಿರೋ ಮೃತಸ್ಯ ಚ ಶಿಶೋಃ ಪ್ರಾಣಾನ್ ಪುನರ್ಯೋಽದದಾತ್  
 ಆರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 29..  
 ಯಸ್ಮಾದ್ರಕ್ಷಪಿಪೀಲಿಕಾದಿರಚನಾದೇವೇಶಪರ್ಯಂತಕಂ  
 ಯೋ ರಕ್ಷತ್ಯಖಿಲಂ ಚರಾಚರಮಿದಂ ನಿತ್ಯಂ ಜಗನ್ನಿರ್ಮಿತಂ .  
 ಕರ್ಮಬ್ರಹ್ಮವಿಚಾರದಕ್ಷಮನಸಾಮೈಕ್ಯೇನ ಯೋ ರಕ್ಷಿತಾ  
 ಹ್ಯಾರ್ತತ್ರಾಣಪರಾಯಣಃ ಸ ಭಗವನ್ನಾರಾಯಣೋ ಮೇ ಗತಿಃ .. 30..  
 ತತ್ಸೃಷ್ಟ್ವಾ ತದನುಪ್ರವಿಶ್ಯ ಸದಭೂತ್ಯಚ್ಚಾಭವದ್ಯಃ ಪುಮಾನ್

ಏಷಾ ಹ್ಯೇವ ಮುಖಾಚ್ಚುತಿಶ್ಚ ಸಕಲಾ ಯಂ ಬೋಧಯತ್ಯಾದರಾತ್ .  
 ಯೋ ಗೃಹ್ಣಾತಿ ಯಥೋರ್ಣನಾಭಿರುದರೇ ಸರ್ವಂ ಜಗನ್ನಿರ್ಮಿತಂ  
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 31..  
 ಸತ್ಯಂ ಜ್ಞಾನಮನಂತಮಾದಿಸಕಲಶ್ರುತ್ಯರ್ಥಮೀಮಾಂಸಯಾ  
 ಸತ್ಕೋಟಕಂ ಚಿದಹಂ (ತಥಾಂತರಹಿತೋ) ಬ್ರಹ್ಮಾಸ್ತೃಹಂ ಸರ್ವದಾ .  
 ಏವಂ ವೃತ್ತಿಭಿರದಿತಾನವಿದುಷೋ ಯೋ ಬೋಧಯತ್ಯಾಖ್ಯಯಾ  
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 32..  
 ಚಿದ್ರೂಪೀ ಚ ಸಮಸ್ತಭೇದರಹಿತೋ ಯಶ್ಚಾಭವನ್ನಿರ್ಮಮೋ-  
 ಯಃ ಸ್ಥೂಲಾದಿಶರೀರಬಂಧರಹಿತೋ ಯಃ ಸತ್ಯರೂಪಃ ಸದಾ .  
 ಕರ್ತುಂ ಸ್ವೀಯಮುಪಾಸಕಂ ಫಲಯುತಂ ಯಃ ಕಲ್ಪಿತಾಕಾರವಾನ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 33..  
 ಶಬ್ದಾತ್ ಸರ್ಪಮೃತಿಸ್ತಥಾ ಗಜಮೃತಿಃ ಸ್ಪರ್ಶಾತ್ತಥಾ ರೂಪತೋ  
 ನಷ್ಟೋಽಭೂಚ್ಛಲಭಸ್ತಥೈವ ರಸತೋ ಮತ್ಸ್ಯಾಶ್ಚ ಗಂಧಾದಲಿಃ .  
 ಸರ್ವೈಃ ಸ್ವೈರ್ವಿಷಯೈರ್ನಿಪೀಡಿತತನೂನ್ ಯಃ ಪಾಲಯತ್ಯಾಶ್ರಿತಾನ್  
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 34..  
 ಭೂಲೋಕಾದಿಸಮಸ್ತಲೋಕನಿಚಯಂ ಕೃತ್ವಾಗಜಾತಂ ತನೋಃ  
 ಸ್ವೀಯಾಯಾಃ ಸಕಲಂ ಚರಾಚರಮಿದಂ ಪಾದಾದಿಶೀರ್ಷಾಂತಕಂ .  
 ಯೋ ಬ್ರಹ್ಮಾಂಡಸಮಷ್ಟಿರೂಪತನುಭೃದ್ವೈರಾಜನಾಮಾ ಬಭಾ-  
 ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 35..  
 ಶ್ರೋತ್ರತ್ವಾಸನಾದಿಧೀಂದ್ರಿಯಚಯೋ ವಾಗಾದಿಕರ್ಮೇಂದ್ರಿಯ-  
 ಸ್ತೋಮಃ ಪ್ರಾಣಚಯಶ್ಚ ಸಪ್ತದಶಕಂ ಲಿಂಗಂ ಮನೋ ಧೀರಪಿ .  
 ತಾದೃಗ್ಲಿಂಗಸಮಷ್ಟಿರೂಪತನುಮಾನ್ ಹೈರಣ್ಯಗರ್ಭೋ ಬಭೂ-  
 ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 36..  
 ಅವ್ಯಕ್ತಂ ಪ್ರಕೃತಿಃ ಪ್ರಧಾನಮಪಿ ಚಾವಿದ್ಯಾ ಚ ಮಾಯಾ ತಥಾ-  
 ನಿರ್ವಾಚ್ಯಾ ಗುರುಮೂರ್ತಿರಾದಿರಹಿತಾ ಚಿಚ್ಛಕ್ತಿರಿತ್ಯುಚ್ಯತೇ .  
 ತಾದೃಗ್ಘೇತುಸಮಷ್ಟಿರೂಪತನುಭೃತ್ ಸರ್ವೇಶ್ವರೋ ಯೋ ಬಭೂ-  
 ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 37..  
 ಏಕೋ ದೀವ್ಯತಿ ಯಶ್ಚರಾಚರಜಗದ್ಗೋಽಖಿಲವ್ಯಾಪಕ-  
 ಶ್ಚಾಂತರ್ಯಾಮಿತಯಾ ಸ್ಥಿತಶ್ಚ ಜಗತಾಂ ಯಃ ಕರ್ಮಣಾಮೀಶ್ವರಃ .  
 ಆವಾಸೋ ನಿಖಿಲಸ್ಯ ಪಶ್ಯತಿ ಚ ವಿದ್ಯಃ ಕೇವಲೋ ನಿರ್ಗುಣ-  
 ಶ್ಚಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇಂ ಗತಿಃ .. 38..

ಯೋ ದೇವೋ ನಿಜಮಾಯಯಾ ಜಗದಿದಂ ನಿರ್ಮಾಯ ಸಂಪೋಷಯನ್  
ಅಂತೇ ಸ್ವಾತ್ಮನಿ ಸಂದಧಾತಿ ನಿತರಾಮಾನಂದಪೂರ್ಣೋ ಹರಿಃ .  
ಸತ್ಯಾತ್ಮಾ ವಿಭುರಾದಿಮಧ್ಯರಹಿತೋ ಗಂಭೀರಕರ್ಮಾ ಮಹಾನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 39..  
ಸರ್ವಾತ್ಮಾನಮಜಂ ಚಿದಂಬರಪರಿಚ್ಛೇಯಂ ಮನೋಽಗೋಚರಂ  
ವಾಗರ್ವಾಚಿ ಗತಂ ಜರಾಕೃತಿತನುಂ ಚೈತನ್ಯಸಂಪಾದಕಂ .  
ಏಕಂ ನೈಕವಿಧಸ್ವರೂಪಮಮಲಂ ಯಂ ವೇದ ಪಂಕೇಜಭೂ-  
ರಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 40..  
ನಿರ್ಭೇದ ನಿರುಪದ್ರವಂ ನಿರುಪಮಂ ನಿರ್ವಾಣದಂ ನಿರ್ಮಲಂ  
ನಿಷ್ಕಂಪಂ ನಿರುಪಾಧಿಕಂ ನಿರಶನಂ ನಿತ್ಯಾಮೃತೋದ್ಧಾಯಕಂ .  
ನಿರ್ವೇಲಂ ನಿರತೋದಯಂ ನಿರುದಯಂ ಯಂ ವೇದ ದುರ್ಗಾಧಿರಾಟ್-  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 41..  
ಸತ್ಯಂ ಜ್ಯೋತಿರನಾದಿ ಯಂಚ ಕಲಯನ್ನಾತ್ಮನೈಜಸ್ವಂ ಜಗ-  
ನ್ನಿದ್ವೈತೋ ವಿಚಚಾರ ಚಾರಣಗಣೈಃ ಸಂಸ್ತೂಯಮಾನಃ ಶುಕಃ .  
ಲೋಕೋ ಬುದ್ಬದತ್ಪೂಜ್ಯಮೇತಿ ಕಿಲ ಯತ್ರಾಂಭೋನಿಧೌ ಚಾಂಚಲನ್  
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 42..  
ನದ್ಯಃ ಸ್ಯಂದನಸಂಯುತಾ ಜಲನಿಧೌ ಸ್ವೇ ನಾಮರೂಪೇ ಯಥಾ  
ಸಂತ್ಯಜ್ಯೈಕ್ಯಮುಪಾಗತಾಶ್ಚ ಸಕಲಾಸ್ತದ್ವತ್ ಪುಮಾನ್ ಬ್ರಹ್ಮವಿತ್ .  
ರೂಪಂ ನಾಮ ವಿಹಾಯ ಪೂರ್ಣತನುಮನ್ನರಾಯಣೈಕ್ಯಂ ಗತ-  
ಶ್ಚಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 43..  
ಬ್ರಂಹಿಷ್ಠಾದಿಪಿಪೀಲಿಕಾಂತಹೃದಯೇ ಯಾ ಪ್ರೀತಿರಾಸ್ತೇ ಸದಾ  
ಸೈಷಾಧೋಽಭಿಮತಃ ಸಮಸ್ತವಿದುಷಾಮಾದ್ಯಸ್ಯ ವಾಕ್ಯಸ್ಯ ಚ .  
ಸೈಷಾನಂದಲವೋ ಹಿ ಯಸ್ಯ ಮಹತೋ ನಾರಾಯಣಸ್ಯ ಪ್ರಭೋ-  
ರಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 44..  
ಆದಿತ್ಯಾದಿಚತುರ್ಮುಖಾಂತಹೃದಯೇ ಯಾ ಪ್ರೀತಿರಾಸ್ತೇ ಸದಾ  
ಸೈಷಾಧೋಽಭಿಮತಃ ಸಮಸ್ತವಿದುಷಾಂ ಮಧ್ಯಸ್ಥವಾಕ್ಯಸ್ಯ ಚ .  
ಅಂತ್ಯಾತ್ಮೈಕ್ಯಪದೀ ದದೌ ಸಪದಿ ಯಾ ನಾರಾಯಣೈಕ್ಯಂ ತಯೋ-  
ರಾರ್ತತ್ರಾಣಪರಾಯಣಃ ಸ ಭಗವಾಂದಾರಾಯಣೋ ಮೇ ಗತಿಃ .. 45..  
ಯೇನಾಘ್ರಾಣನಿರೀಕ್ಷಣಗ್ರಹಣಧೀರ್ವಾಗ್ವ್ಯಾಕೃತಿಯೇನ ಚ  
ಸ್ವಾದ್ವಸ್ವಾದ್ವಿತಿ ಯೇನ ವಿಂದತಿ ಚ ತತ್ಪ್ರಜ್ಞಾನಮಿತ್ಯುಚ್ಯತೇ .  
ಪ್ರಜ್ಞಾನಂ ಮಯಿ ತಾದೃಶಂ ವಿಜಯತೇ ಯಸ್ಯ ಸ್ವರೂಪಂ ವಿಭೋ-  
ರಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 46..

ಯಚ್ಚೈತನ್ಯಮಶೇಷದೇವನಿಚಯೇ ಸರ್ವೇಷು ಮರ್ತ್ಯೇಷ್ವಪಿ  
ಪ್ರಾಣಿಷ್ವದ್ಯ ಗವಾದಿಷು ಪ್ರಕಟಿತಂ ಬ್ರಹ್ಮೇತಿ ತತ್ರೋಚ್ಯತೇ .  
ತಾದೃಬ್ರಹ್ಮ ವಿರಾಜತೇ ಮಯಿ ಸದಾ ಯಸ್ಯೈವ ಧಾಮ ಪ್ರಭೋ-  
ರಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 47..  
ವಿದ್ಯಾರ್ಹೇ ಪರಿಪೂರ್ಣಮತ್ರ ನಿವಸನ್ ದೇವಃ ಪರಾತ್ಮಾಭಿತೋ  
ಬುದ್ಧೇಃ ಸಾಕ್ಷಿತಯಾ ಸ್ಫುರನ್ನಹಮಿತಿ ಜ್ಞೇಯಃ ಸದಾ ಪ್ರೋಚ್ಯತೇ .  
ಸೋಽಯಂ ತಾದೃಗಹಂ ಬಭೂವ ಸತತಂ ಯಸ್ಯೈವ ಚಾಂಶಃ ಪ್ರಭೋ-  
ರಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 48..  
ಸರ್ವತ್ರ ಸ್ವಯಮೇವ ಪೂರ್ಣತನುಮಾನ್ ದೇವಃ ಪರಾತ್ಮಾ ವಿಭುಃ  
ಸರ್ವೈರ್ಬ್ರಹ್ಮವಿದಾಂ ಗಣೈಃ ಸುಮನಸಾಂ ಬ್ರಹ್ಮೇತಿ ಸಂವರ್ಣ್ಯತೇ .  
ತದ್ಬ್ರಹ್ಮಾಹಮಿತಿ ಪ್ರಮಾಸ್ಮಿ ವದತೋ ಯಃ ಸ್ವಾನುಭೂತಿಂ ದದಾ-  
ವಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 49..  
ಏಕಂ ವಾಸ್ತ್ವಿ ತರೇಣ ಶೂನ್ಯಮಭಿತಃ ಸಂತ್ಯಕ್ತನಾಮ ಸ್ವಯಂ  
ರೂಪೇಣಾಪಿ ವಿವರ್ಜಿತಂ ಯದಭವತ್ತತ್ತ್ವಂಪದಾರ್ಥಂ ವಿದುಃ .  
ಶ್ರೀನಾರಾಯಣಮೂರ್ತಿರೇವ ಭಗವಾನ್ ಯತ್ತತ್ಪದಾರ್ಥಶ್ರುತಾ-  
ವಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 50..  
ಶ್ರೋತುಃ ಶಿಷ್ಯಜನಾದಪೀಂದ್ರಿಯಚಯಾದ್ಧೇಹತ್ರಯಾಚ್ಛಾಪಿ ಯ-  
ದ್ವಸ್ತೈಃಕಂ ನಿತರಾಂ ವಿಲಕ್ಷಣಮಹೋ ತತ್ತ್ವಂಪದಾರ್ಥಂ ವಿದುಃ .  
ತಾದೃಕ್ ತ್ವಂ ತದಸೀತಿ ದೇಶಿಕಗಿರಾ ಪ್ರಾಪ್ನೋತಿ ಯೇನೈಕತಾ-  
ಮಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 51..  
ನಿತ್ಯಂ ವಸ್ತು ವಿರಾಜತೇ ಸ್ವಯಮಹೋ ಸ್ವಸ್ವಾಪರೋಕ್ಷಂ ಸದಾ  
ಸಾಕ್ಷೀ ಸ್ವೀಯತನೋಶ್ಚ ಸರ್ವವಿಬುದ್ಧೈಃ ಸೋಽಯಂ ತದಾತ್ಮೋಚ್ಯತೇ .  
ಆತ್ಮಾ ಯೋಽಯಮಭೂತಪೂರ್ವಮಹಿಮಾ ಯಸ್ಯೈವ ಲೇಶಃ ಸ್ಫುರನ್  
ಆರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 52..  
ಆತ್ಮಾ ಯಸ್ತು ವಿರಾಜತೇಽಸ್ಯ ಜಗತೋ ದೃಶ್ಯಸ್ಯ ಸರ್ವಸ್ಯ ಚ  
ಸ್ಥಿತ್ವಾ ಸಾಕ್ಷಿತಯಾ ಚಕಾಸ್ತಿ ತಮಿಮಂ ಬ್ರಹ್ಮೇತಿ ಸರ್ವೇ ವಿದುಃ .  
ಬ್ರಹ್ಮಾತ್ಮಾಯಮಿತಿ ಪ್ರಸನ್ನಹೃದಯೇ ನಾರಾಯಣಾತ್ಮಾ ಬಭಾ-  
ವಾರ್ತತ್ರಾಣಪರಾರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 53..  
ಚಿದ್ರೂಪೋ ಮಧುಶಾಸನೋ ಮಧುಹರೋ ಮಾಯಾತಿಗೋ ನಿರ್ಗುಣೋ  
ಸಂತೋ ವಿಶ್ವಪರಃ ಪುರಾಣಪುರುಷೋ ನಿತ್ಯೋದಿತೋ ನಿರ್ಮಲಃ .  
ನಿತ್ಯಾನಂದವಪುರ್ಭವನ್ ಭವಹರೋ ಯೋ ವಾಸುದೇವಃ ಪುಮಾನ್-



## ಶ್ರೀ ಆರ್ತತ್ರಾಣಪರಾಯಣಸ್ತೋತ್ರಂ

---

ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 54..  
ಆರ್ತತ್ರಾಣಪರಾಯಣಸ್ತವಮಿಮಂ ಧರ್ಮಾದಿಮೋಕ್ಷಪ್ರದಂ  
ವ್ಯಾಸಾಚಾರ್ಯಕೃತಂ ಪರಂ ಶುಭಕರಂ ಸರ್ವಾಘವಿಧ್ವಂಸನಂ .  
ನಿತ್ಯಂ ಯಃ ಪಠತಿ ಪ್ರಭಾತಸಮಯೇ ಶೃಣ್ವನ್ನರೋ ಭಕ್ತಿಮಾನ್  
ಶ್ರೀವೈಕುಂಠಪದಂ ಸ ಯಾತಿ ವಿಮಲಂ ಯೋಗೀಂದ್ರಲಭ್ಯಂ ಪದಂ .. 55..  
ಇತಿ ಶ್ರೀ ಆರ್ತತ್ರಾಣಪರಾಯಣಸ್ತೋತ್ರಂ ಸಂಪೂರ್ಣಂ .

Proofread by Rajesh Thyagarajan

---

—  
*Shri Artatrana Parayana Stotram*

pdf was typeset on November 13, 2022

—

Please send corrections to [sanskrit@cheerful.com](mailto:sanskrit@cheerful.com)

